

О Л Н А Т Ö Л Ä

Мана орн-нутгт күч-көлснә депутатнрин бäärн Советин кех-күцях кергүднй йир олн. Эдл-ахун болн геган-герлин көдлмшт, олн амтнә бәадл-джиргьлд бäärн Совет орлцдж, бәях дугу-дундсиг уга кедж, цаарандк көдлмшән улм сән кевәр ясрулх зөвтә.

Депутат—олн амтнә элч. Депутат суньгьачнрин өсдж йовх неквриг теткх зөвтә, цаг-цагар суньгьачнрин өмн, кесн, күцясн көдлмшиннь тускар тооца кех зөвтә.

Күч-көлсчнрин депутатнрин Элст балгьсна Советин депутатнр эврә күндтә нерән сән кевәр чинрлдж, көдлмшән цуг күч-көлсчнрин бәадл-джиргьллә залгьдж, даалгьвран үзмджтәгьяр күцәджәнә.

Депутатнр Никитина Е. Д., Шалхакова У. С., Кускова М. Ф., Адьянов Г. К. болн нань чигн депутатнр эврә күндтә нерән сәәнәр чинрлдж, даалгьсн даалгьвран ш у н д ж кедж йовна. Эдн эврә суньгьачнрин неквриг теткхяр, депутатнрин нилчиг өөдлүлдж көдлмштән шундж йовцхана. Эн депутатнр суньгьачнр дунд мана партин болн правительствин гаргьсн шиидвриг цәалгьдж, ик гидг чинртә көдлмш кедж йовна. Уульнцсар мод суулгьхд, гермүдт электрическ герл орулхд, уульнцсар тротуар келгьнд депутатнр бäärн Советин сессийд иим керг-

гә төрмүд тәвдж, күцәлгьнд шунмгьагьяр орлцна. Болв зәрм депутатнр эврә даалгьвран сәәнәр күцяхш, суньгьачнртагьан харгьлгь кехш. Депутатнрин зәрмснь зуг нег дакдж суньгьачнртагьан харгьв, онц онцснь нег дакдж чигн суньгьачнрурн одад уга. Иим йовдлиг чик йовдл гидж тоолхмн биш. Депутат эврә гол даалгьвран мартх зөв уга. Эврә күндтә даалгьвран депутат сән кевәр күцях зөвтә.

Депутатнр суньгьачнр дунд азд-алян, му йовдлиг тускар күр-күүндвр кедж, бийиннь үлгүрәр үзмдж кегьад, дружинникүд болдж сән чинртә көдлмш кедж йовна. Депутатнр Бавжиков С. У., Наранов А. А. болн нань чигн депутатнр дружинникүд болдж, олна диг-дара харлгьна төлә шунцхана.

КПСС-н ЦК-н, «Күч-көлсчнрин депутатнрин Советин көдлмшин чинринь өөдлүлдж, олн амтнлә залгьлдагьан батрулхин туск» шиидврәр өргмдж авад, Советск Конституцар өпгдсн йосан өргәр олзлдж, суньгьачнрин өгсн даалгьвриг сәәнәр күцәдж, эврә күндтә нерән иткүлдж, күч-көлсчнрин депутатнрин Элст балгьсна күцәгч комитетин депутатнр көдлмштән бәасн сән-үлгүриг цааранднй олзлдж, көдлмштән бәях дугу-дундсиг ахр цагин болзгт уга кедж көдлмшән ясрулх зөвтә.

С. ЖУКОВ.